

07-11-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - అందరికీ ఒక్క తండ్రి పరిచయాన్నే ఇవ్వండి. ఒక్క తండ్రితోనే ఇచ్చి
పుచ్చుకోండి. తండ్రికే మీ సత్యమైన లెక్కాచారాన్ని ఇవ్వండి ”

ప్రశ్న:- పిల్లల ద్వారా ఇప్పటికీ అనేక రకాలైన తప్పులు జరుగుతూ ఉంటాయి, దీనికి కారణమేమి?
సమా:- ముఖ్య కారణము - యోగములో చాలా కష్టంగా ఉన్నారు. తండ్రి స్మృతిలో ఉంటే ఎప్పుడూ ఎలాంటి చెడు
పని జరగదు. నామ-రూపాలలో చిక్కుకుంటే యోగము కుదరదు. మీరు పతితుల నుండి పావనులుగా
అవ్వాలనే చింతలో ఉండండి. నిరంతరము శివబాబా స్మృతిలో ఉండండి. మీలో పరస్పరము దేహ
సంబంధమైన ప్రేమ ఉండరాదు.

పాట:- చీవపు పురుగులు ఎందుకు ఆహూతైపోలేదు..... (జలే నా కోయ పర్వానా.....)

ఓంశాంతి. ఇది భక్తిమార్గములో పాడిన పాట. చివరికి ఇవన్నీ ఆగిపోతాయి. వీటి
అవసరముండదు. ఒక్క సెకెండులో తండ్రి నుండి వారసత్వము లభిస్తుందని గాయనము కూడా
ఉంది. అనంతమైన తండ్రి నుండి జీవన్ముక్తి వారసత్వము లభిస్తుందని మీకు తెలుసు. జీవన్ముక్తి
అనగా ఈ దుఃఖధామము నుండి ముక్తి. భ్రష్టాచారము నుండి ముక్తి. తర్వాత ఏమౌతారు? దీని
కొరకు మీ ముఖ్య ఉద్దేశ్యాన్ని బాగా అర్థం చేయించాలి. బాబా రాత్రి కూడా ఎవరైనా వస్తే మొదట
వారికి ఉన్నతాతి ఉన్నతమైన భగవంతుని పరిచయాన్ని ఇవ్వమని తెలిపారు. వారు ఇక్కడి
ఉద్దేశ్యము ఏమిటి అని ప్రశ్నిస్తారు. కనుక మొట్టమొదట అనంతమైన తండ్రి పరిచయాన్ని ఇవ్వాలి.
నన్ను స్మృతి చేస్తే, మీరు పావనులుగా అవుతారని వారు చెప్తున్నారు. ఓ పతిత పావనా! రండి అని
పాట కూడా పాడతారు. తండ్రికి తప్పక ఏదో అథారిటీ ఉంటుంది కదా. ఏదో ఒక పాత్ర లభించి
ఉంటుంది. వారిని ఉన్నతాతి ఉన్నతమైన తండ్రి అని అంటారు. వారు భారతదేశములోనే వస్తారు.
వారు వచ్చి భారతదేశమునే అత్యంత ఉన్నతంగా తయారుచేస్తారు. వైకుంఠమును కానుకగా తీసుకొని
వస్తారు. మనుష్యసృష్టిలో ఉన్నతాతి ఉన్నతమైనవారు దేవదేవతలు, సూర్యవంశస్థులు. వారు
సత్యయుగములో రాజ్యపాలన చేసేవారు. సత్యయుగమును స్థాపన చేయువారు ఉన్నతాతి
ఉన్నతమైన భగవంతుడే. వారిని హెవెన్ ను స్థాపన చేసే హెవెన్లీ గాడ్ ఫాదర్ అని కూడా అంటారు.
వారు మన తండ్రి. వారిని గురించి తండ్రి సర్వవ్యాపి అని ఎప్పుడూ చెప్తుంటారు. సర్వవ్యాపి అని
చెప్పుట వలన తండ్రి ఇచ్చు వారసత్వము అదృశ్యమైపోతుంది. ఇవి ఎంత మధురమైన విషయాలు.
తండ్రి అనగా వారసత్వము. తప్పక తన పిల్లలకు వారసత్వమునిస్తారు. పిల్లలందరి తండ్రి ఒక్కరే.
వారు వచ్చి సుఖ-శాంతుల వారసత్వమునిస్తారు. రాజయోగాన్ని నేర్పిస్తారు. మిగిలిన ఆత్మలన్నీ
లెక్కాచారాన్ని ముగించుకొని వాపస్ వెళ్లిపోతాయి. ఇప్పుడు పాత ప్రపంచము సమాప్తము కానున్నది.
దాని కొరకు ఈ మహాభారత యుద్ధము జరుగుతుంది. అనేక ధర్మాల వినాశనము, ఏక ధర్మ స్థాపన
జరుగుతుంది. కలియుగము తర్వాత తప్పక సత్యయుగము రావాలని బుద్ధి కూడా చెప్తుంది. దేవ
దేవతల చరిత్ర పునరావృతమౌతుంది. బ్రహ్మ ద్వారా స్థాపన చేసి ఉన్నతాతి ఉన్నతమైన పదవిని ప్రాప్తి
చేయిస్తారని గాయనము కూడా ఉంది.

తండ్రి చెప్తున్నారు - పిల్లలారా, ఈ అంతిమ జన్మలో పవిత్రులుగా అవ్వండి. ఇప్పుడు

మృత్యులోకము ముర్దాబాద్, అమరలోకము జిందాబాద్ అవ్వనున్నది. మీరందరూ పార్వతులు. అమరకథను వింటున్నారు. పుత్రులు, పుత్రికలు ఇరువురూ అమరులుగా అవుతారు కదా. దీనినే అమరకథ అని అయినా అనండి, తీజి కథ అని అయినా అనండి. తరచుగా మాతలే కథలు వింటారు. అమరపురిలో పురుషులు ఉండరా ? ఇరువురూ ఉంటారు. భక్తి మార్గములోని శాస్త్రాలు ఏమి చెప్తాయో, తండ్రి ఏమి చెప్తున్నారో తండ్రి అర్థం చేయిస్తారు. భక్తికి ఫలాన్ని ఇచ్చేందుకు భగవంతుడు వస్తారని కూడా అంటారు. సత్యయుగములో విశ్వం పై ఈ దేవీ దేవతల రాజ్యమే ఉండేది. వారికి ఆ ఫలాన్ని ఎవరు ఇచ్చారు? ఏ సాధుసన్యాసులు మొదలైనవారు ఇవ్వలేరు. భక్తి కూడా అందరూ ఒకేలాగా చెయ్యరు అని కూడా మీకు తెలుసు. ఎవరు భక్తి ఎక్కువ చేస్తారో, వారికి ఫలము కూడా అలాగే లభిస్తుంది. ఎవరు పూజ్యులుగా ఉండినారో, వారే పూజారులుగా అయ్యి మరలా పూజ్యులుగా అవుతారు. భక్తికి ఫలము లభిస్తుంది కదా. ఈ విషయాలన్నీ అర్థం చేయించవలసి ఉంటుంది. మొట్టమొదట త్రిమూర్తి చిత్రము పై అర్థం చేయించాలి. మొదట మెట్ల చిత్రము వద్దకు తీసుకెళ్ళరాదు. ఇది వివరంగా చెప్పే విషయము. మొదట తండ్రి పరిచయమివ్వాలి. వారు ఉన్నతాతి ఉన్నతమైనవారు. తర్వాత బ్రహ్మ-విష్ణు-శంకరుల పరిచయము, తర్వాత లక్ష్మీనారాయణుల పరిచయము ఇవ్వాలి. భక్తిమార్గములోని చిత్రాలు అనేకమున్నాయి. మొట్టమొదట ఇదే చెప్పండి - అనంతమైన తండ్రి అయిన వీరి నుండి మేము అనంతమైన వారసత్వము తీసుకుంటాము. అత్యంత ఉన్నతమైన భగవంతుడు వారసత్వము కూడా అత్యంత ఉన్నతమైనదే ఇస్తారు. శివజయంతి కూడా భారతదేశములోనే ఆచరింపబడుతుంది. తప్పక హెచ్చెస్లి గాడ్ ఫాదర్ వచ్చి హెచ్చెస్లి స్థాపన చేసి ఉంటారు. తండ్రి స్వర్గ స్థాపన చేస్తారు. మరలా 5 వేల సంవత్సరాల తర్వాత అది నరకముగా అవుతుంది. రాముడు కూడా రావలసి వస్తుంది. సమయానుసారము రావణుడు కూడా రావలసి వస్తుంది. రాముడు వారసత్వమునిస్తారు, రావణుడు శాపమునిస్తాడు. జ్ఞానము అనగా పగలు. అది పూర్తి అయ్యి రాత్రిగా అవుతుంది. పగలులో కేవలం సూర్యవంశము, చంద్రవంశములు ఉంటాయి. ఈ విషయాలు సంక్షిప్తముగా అర్థం చేయించడం చాలా సులభము. మొట్టమొదట ఉన్నతాతి ఉన్నతమైన తండ్రి పరిచయమిచ్చి పక్కా చేయించాలి. ఇదే ముఖ్యమైన విషయము. సత్యయుగములో దేవీ దేవతా వంశముండేది. సత్యప్రధానముగా ఉండేవారు తర్వాత సత్యో, రజో, తమోలో వచ్చారు. ఇది చక్రము. ఒకే వస్తువు స్థిరంగా ఉండదు. ఉన్నతాతి ఉన్నతమైన తండ్రిని స్మృతి చేయాలనే విషయము పిల్లలైన మీ బుద్ధిలో ఉండాలి. ఈ స్మృతిలో చాలా కచ్చాగా ఉన్నారు. స్మృతి క్షణ-క్షణము మర్చిపోతానని ఈ బాబా కూడా తన అనుభవాన్ని తెలియజేస్తారు. ఎందుకనగా వీరికి చాలా ఆలోచనలుంటాయి. అందుకే ఎవరి తలలో అనేక వ్యవహారాలు నిండి ఉంటాయో వారు స్మృతిలో స్థిరంగా ఎలా ఉండగలరని అంటారు. ఈ బాబాకు రోజంతా ఆలోచనలు నడుస్తూనే ఉంటాయి. ఎన్నో విషయాలు ఎదురుగా వస్తాయి. ఉదయము లేచి కూర్చోవడంలోనే బాబాకు ఎక్కువగా ఆనందం కలుగుతుంది. ఈ స్థాపన జరిగిన తర్వాత నేను మరలా విశ్వ మహారాజుగా అవుతానని నషా కూడా ఉంటుంది. బాబా తన అనుభవాన్ని ఇలా తెలియజేస్తారు - తండ్రి పరిచయాన్ని ఇవ్వడమే మొట్టమొదటి ముఖ్యమైన విషయము. ఇంకేమైనా విషయాలు ఎవరైనా అడిగితే వాటి వలన ఏ లాభమూ లేదని చెప్పండి. మీకు ఉన్నతాతి ఉన్నతమైన తండ్రి పరిచయాన్ని ఇస్తాము. వారే విశ్వానికి అధికారులుగా అయ్యే

ఉన్నతాతి ఉన్నతమైన వారసత్వమునిస్తారు. ఆర్థ సమాజము వారు దేవతల చిత్రాలను అంగీకరించరు. మీ వద్ద చిత్రాలను చూస్తూనే కోప్పడతారు. ఎవరు వారసత్వము తీసుకోవలసి ఉంటుందో వారు శాంతిగా వచ్చి వింటూ ఉంటారు. ముఖ్యమైనది ఒక్క ఉన్నతాతి ఉన్నతమైన భగవంతుని విషయము. బ్రహ్మ, విష్ణు, శంకరులను అత్యంత ఉన్నతమైన వారని అనరు. సర్వోన్నతులైన తండ్రి నుండే వారసత్వము లభిస్తుంది. వారే పతితపావనులు. ఈ విషయాన్ని పక్కా చేసుకోండి. భగవంతుడు ఒక్కరే. తండ్రి అనగా వారసత్వము. వారు భారతదేశములోనే వచ్చి వారసత్వమునిస్తారు. బ్రహ్మ ద్వారా నూతన ప్రపంచ స్థాపన, శంకరుని ద్వారా వినాశము చేస్తారు. ఈ మహాభారత యుద్ధము ద్వారానే స్వర్గ ద్వారాలు తెరువబడతాయి. పతితుల నుండి పావనులుగా అవుతారు. అనంతమైన తండ్రి నుండే భారతదేశానికి వారసత్వము లభిస్తూ ఉంది. వేరే మాటలేవీ లేవు, ఇక్కడున్నది ఒకే మాట. తండ్రి చెప్తున్నారు - నన్ను స్మృతి చేస్తే మీ మలినాలు తొలగిపోతాయి. ఈ ఒక్క విషయాన్ని ఎప్పుడు అర్థం చేసుకుంటారో అప్పుడు మిగిలినవి అర్థం చేయించాలి. మిగిలిన చిత్రాలన్నీ ఏవైతే ఉన్నాయో అవన్నీ విస్తారమును తెలిపేవి. జ్ఞానామృతాన్ని సేవించి పవిత్రులుగా అవ్వండని మనము చెప్తాము. వారు విషము కావాలని అంటారు. ఈ చిత్రము దాని గురించే ఉంది. అందులో అమృతమును వదిలి విషమును ఎందుకు త్రాగుతారని అడుగుతారు. ఈ ఆత్మిక జ్ఞానమును స్థిరచువల్ ఫాదర్ మాత్రమే ఇస్తారు. ఆ తండ్రి సర్వవ్యాపి ఎలా అవుతారు? మీరు తండ్రిని సర్వవ్యాపి అని అనుకుంటే భలే అనుకోండి కానీ మేము ఇప్పుడు అది అంగీకరించము. మొదట మేము కూడా అలా అనుకునేవారము. కానీ ఇప్పుడు అది తప్పు అని తండ్రి తెలియజేశారు. తండ్రి నుండి వారసత్వము లభిస్తుంది. ఇప్పుడు భారతదేశము నరకముగా ఉంది. దానిని మరలా మనము స్వర్గముగా అనగా పవిత్ర గృహస్థ ఆశ్రమముగా తయారుచేస్తాము. ఆది సనాతన దేవదేవతల పవిత్ర గృహస్థ ఆశ్రమము ఉండేది. ఇప్పుడిది అపవిత్ర వికారీ ప్రపంచము. బాబా చెప్తున్నారు - నన్ను స్మృతి చేయండి. సర్వోన్నతమైన శివబాబా సృష్టికర్త. వారి నుండి వారసత్వము లభిస్తుంది. ఇప్పుడు కలియుగములో అనేకమంది మనుష్యులున్నారు. సత్యయుగములో చాలా కొద్దిమంది మాత్రమే ఉంటారు. ఆ సమయములో మిగిలిన వారంతా శాంతిధామములో ఉంటారు. కనుక తప్పక ఇప్పుడు యుద్ధము జరుగుతుంది. అప్పుడు అందరూ ముక్తిలోకి వెళ్తారు. ఈ విషయాలన్నీ పిల్లల బుద్ధిలో ఉండాలి. పిల్లలు తప్పక సర్వీసు చేయాలి. సర్వీసు ద్వారానే ఉన్నత పదవిని పొందుతారు. పరస్పరములో సరిపోకపోతే శివబాబాను మర్చిపోవడమో, సర్వీసును వదిలేయడమో చేయకూడదు. అలా చేస్తే పదవి భ్రష్టమైపోతుంది. తర్వాత ఈ సర్వీసు చేసేందుకు బదులు డిస్సర్వీసు చేస్తారు. పరస్పరములో ఘర్షణ పడుతూ సర్వీసును వదిలేయడం వంటి చెడ్డ పని వేరేదీ లేదు. తండ్రిని స్మృతి చేస్తే సంపాదన కూడా జరుగుతుంది. ఇప్పుడు మీకు జ్ఞానము లభించింది. పవిత్రులుగా అవ్వండి, తండ్రిని స్మృతి చేయండి. జ్ఞానపు లిమ్జిమ్ను ధురియా(హొలీ పండుగ మరుసటి రోజున ఈ పండుగను జరుపుకుంటారు) అని అంటారు. జ్ఞానము-విజ్ఞానము అని అంటారు. విజ్ఞానమనగా యోగము, జ్ఞానమనగా సృష్టి చక్ర జ్ఞానము. హొలీ-ధురియా వీటిని గురించి మనుష్యులకు ఏమీ తెలియదు. తండ్రిని స్మృతి చేయాలి, జ్ఞానాన్ని అందరికీ వినిపించాలి. సర్వోన్నతులైన తండ్రిని సర్వవ్యాపి అని చెప్పుటకు వీలు లేదని బాబా పదే పదే అర్థం చేయిస్తారు. లేనిచో మీరు స్వయం ఎవరిని స్మృతి చేస్తారు? తండ్రి చెప్తారు -

నిరంతరము నన్ను స్మృతి చేయండి. కానీ రచయితను తెలుసుకోకుంటే ఏమి లభిస్తుంది. తెలియని కారణంగా సర్వవ్యాపి అని అంటారు. కనుక సర్వోన్నతుడని ఋజువు చేసి అర్థం చేయించండి. అప్పుడు సర్వవ్యాపి అను మాటలు బుద్ధి నుండి తొలగిపోతాయి. మనమంతా సోదరులము. తండ్రి ప్రతి 5 వేల సంవత్సరాల తర్వాత వచ్చి వారసత్వమునిస్తారు. సత్యయుగంలో దేవ్ దేవతలుంటారు. మిగిలిన వారంతా ముక్తిలోకి వెళ్తారు. అందరికీ తండ్రి పరిచయాన్ని ఇస్తూ ఉండండి. ఏసుక్రీస్తును ప్రార్థిస్తారు. ఏసుక్రీస్తు అందరి తండ్రి కాదు కదా అని మీరు చెప్పండి. సర్వుల తండ్రి నిరాకారులు. వారినే ఓ గాడ్ ఫాదర్! అని ఆత్మ పిలుస్తుంది. ఏసుక్రీస్తు వారి పుత్రుడుగా గాయనము చేయబడ్డాడు. పుత్రుని నుండి వారసత్వము ఎలా లభిస్తుంది? ఏసుక్రీస్తు వారి రచన. క్రీస్తును స్మృతి చేయుట వలన ఆత్మ తమోప్రధానము నుండి సత్యోప్రధానంగా అవుతుందని ఏ శాస్త్రములోనూ వ్రాయబడలేదు. ఒక్క గీతలో మాత్రమే నన్నొక్కరినే స్మృతి చేయండి ఉంది. గాడ్ ఫాదర్ శాస్త్రమే గీత. కేవలం తండ్రి పేరు మార్చి కృష్ణుని పేరును వ్రాసేవారు. ఈ తప్పును చేసేవారు. అత్యంత ఉన్నతమైనవారు తండ్రి. వారే సుఖ-శాంతుల వారసత్వమునిస్తారు. శివుని చిత్రమును అందరూ తమ వద్ద ఉంచుకోవాలి. శివబాబా ఈ వారసత్వమునిస్తారు. మరలా 84 జన్మలు తీసుకొని పోగొట్టుకుంటారు. పతితపావనుడైన తండ్రియే వచ్చి పావనులుగా అయ్యే యుక్తిని తెలియజేస్తారని మెట్ల చిత్రము చూపి అర్థం చేయించాలి. కృష్ణ భగవానువాచ అని వారు చెప్తారు, శివభగవానువాచ అని మీరు చెప్తారు. మొదటి అంతస్థులో ఉన్నతమైన తండ్రి ఉంటారు, రెండవ అంతస్థులో సూక్ష్మవతనము, ఇది మూడవ అంతస్థు. సృష్టి ఇక్కడ మాత్రమే ఉంది. చివరిలో సూక్ష్మ వతనానికి వెళ్తారు. అక్కడ ట్రిబ్యునల్ కూర్చుంటుంది. శిక్షలు లభిస్తాయి. శిక్షలనుభవించి పవిత్రులై పైకి వెళ్తారు. తండ్రి పిల్లలందరినీ తీసుకెళ్తారు. ఇప్పుడిది సంగమ యుగము. దీనికి 100 సంవత్సరాలు ఇవ్వాలి. స్వర్గములో ఏమేమి ఉంటాయని పిల్లలు ప్రశ్నిస్తారు. తండ్రి చెప్తారు - పిల్లలారా, అదంతా ముందు ముందు చూడండి. మొదట మీరు తండ్రిని తెలుసుకోండి. పతితుల నుండి పావనులుగా అయ్యే చింతలో ఉండండి. స్వర్గములో ఏమి జరగాలో అది జరుగుతూ ఉంటుంది. తండ్రి నుండి కొత్త ప్రపంచ వారసత్వము లభించేలా మీరు పావనులుగా అవ్వాలి. మధ్యలో ఏమౌతుందో, ఇది కూడా ముందు ముందు చూస్తారు. ఈ విషయాలన్నీ గుర్తుంచుకోవాలి. స్మృతి ఉండని కారణంగా సమయానికి తెలుసుకోలేరు, మర్చిపోతారు. పిల్లలు మంచి కర్మలే చేయాలి. తండ్రి స్మృతిలో ఉంటే చెడు కర్మలు జరగనే జరుగవు. చాలా చెడు కర్మలు కూడా చేస్తారు. కేవలం ఈ బ్రాహ్మణియే బాగా వినిపిస్తుందని అనుకోరాదు. ఆ బ్రాహ్మణి వెళ్లిపోతే స్వయం కూడా సమాప్తమైపోతారు. బ్రాహ్మణి కారణంగా మరణిస్తారు అనగా తండ్రి నుండి వారసత్వము తీసుకొనుట నుండి మరణిస్తారు. ఇది కూడా దురదృష్టమని చెప్పబడుతుంది.

కొందరు పిల్లలు ఇతరుల నామ-రూపాలలో చిక్కుకొని మరణిస్తారు. ఇక్కడ మీకు దేహ సంబంధమైన ప్రేమ ఉండరాదు. నిరంతరము శివబాబాను స్మృతి చేయాలి. ఎవ్వరితోనూ తీసుకొనుట, ఇచ్చుట చేయరాదు. మాకు ఎందుకు ఇస్తారు? అని అడగండి. మీ యోగము శివబాబాతో ఉంది కదా. ఎవరు డైరెక్టుగా ఇవ్వరో వారిది శివబాబా వద్ద జమ కాదు. బ్రహ్మ ద్వారా స్థాపన జరుగుతూ ఉందంటే అన్నీ వారి ద్వారానే జరగాలి. మధ్యలో ఎవరైనా తిని పోయారంటే శివబాబా వద్ద జమ కాదు. శివబాబాకు ఇవ్వాలంటే బ్రహ్మ ద్వారా ఇవ్వాలి. సెంటరు కూడా బ్రహ్మ ద్వారానే తెరవండి.

మీకు మీరుగా సెంటరు తెలిస్తే, అది సెంటర్ కాదు. బాప్ దాదా ఇరువురూ కలిసే ఉన్నారు. వీరి చేతికి వచ్చిందంటే శివబాబా చేతికి వచ్చినట్లే ఏ సమాచారాలూ తెలపని సెంటర్లు ఎన్నో ఉన్నాయి. శివబాబా, ఇది మీ సెంటరు లెక్కాచారము అని వ్రాయాలి. సేర్ వద్దకు లెక్కాచారమంతా రావాలి కదా. చాలామందిది శివబాబా వద్ద జమ కాదు. ఈ తెలివి కూడా లేదు. జ్ఞానము చాలా ఉంది కానీ యుక్తి తెలియదు. మేము సెంటరు తెలిచామని అనుకుంటారు. మీరు ఎవరికి ఇచ్చారో వారు సెంటరు తెలిచారు. అది శివబాబా తెరవలేదు. ఆ సెంటరు వృద్ధి కూడా అవ్వదు. సెంటరు తెరవాలంటే శివబాబా ద్వారానే తెరవాలి. శివబాబా మేము ఇది ఇస్తాము, దీనికి ఉపయోగించండి అని అంటారు. పిల్లలు తప్పులు చాలా చేస్తారు. యోగములో చాలా కచ్చాగా ఉన్నారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రేయస్కృతులు మరియు గుడ్ మాల్సింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. జ్ఞానముతో పాటు మీ భవిష్యత్తును తయారుచేసుకునే యుక్తిని కూడా నేర్పుకోవాలి. ఒక్క తండ్రి నుండి వారసత్వాన్ని తీసుకోవాలి. ఏ దేహధారుల కొరకు దురదృష్టవంతులుగా అవ్వరాదు.
2. పరస్పరములో ఏ విషయము కారణంగానైనా తండ్రి సర్వీసును వదలరాదు. ఉదయం ఉదయమే లేచి మీతో మీరు మాట్లాడుకోవాలి. స్మృతి చేసే శ్రమ చేయాలి.

వరదానము:- “తమ సంపూర్ణత యొక్క ఆధారము పై సమయాన్ని సమీపంగా

తీసుకొచ్చే మాస్టర్ రచయితా భవ ”

సమయము మాస్టర్ రచయితలైన మీ రచన. రచయితలు రచన ఆధారం పై ఉండరు. రచయితలు రచనను తమ అధీనము చేసుకుంటారు. అందువలన మమ్ములను సమయమే సంపూర్ణము చేస్తుందని ఎప్పుడూ అనుకోకండి. మీరు సంపూర్ణమై సమయాన్ని సమీపానికి తీసుకు రావాలి. ఏమైనా విఘ్నాలు వచ్చాయంటే తప్పకుండా సమయానుసారం వెళ్లిపోతాయి. కానీ సమయము కంటే ముందే పరివర్తన శక్తి ద్వారా ఆ విఘ్నాలను పరివర్తన చేయండి. అలా చేస్తే అందుకు ప్రాప్తి మీకే లభిస్తుంది. సమయం ఆధారంగా పరివర్తన చేస్తే దాని ప్రాప్తి మీకు లభించదు.

స్లోగన్:- “కర్మ మరియు యోగముల బ్యాలన్స్ ఉంచుకునే వారే

సత్యమైన కర్మయోగులు ”